
Shri Bala Patalam

श्रीबालापटलम

Document Information

Text title : Shri Bala Patalam

File name : bAlApaTalam.itx

Category : devii, dashamahAvidyA, devI

Location : doc_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

ಶ್ರೀಬಾಲಾಪಟಲಮ್



ಕೈಲಾಸಶಿಖರಾಸೀನಂ ಭಗವಂತಮುಮಾಪತಿಮ್ |
ಚಂದ್ರಾರ್ಧಮುಕುಟಂ ದೇವಂ ಸೋಮಸೂರ್ಯಾಗ್ನಿಲೋಚನಮ್ || ೧ ||

ಗಜಚರ್ಮಪರೀಧಾನಂ ವಿರೂಪಾಕ್ಷಂ ಸುರಾರ್ಚಿತಮ್ |
ಗಣಗಂಧರ್ವಯಕ್ಷೇಂದ್ರದೇವಾಸುರನಮಸ್ಕೃತಮ್ || ೨ ||

ವಿಹಸಂತಂ ಜಪಂತಂ ಚ ಪರಂತಂ ಚ ಮುಹುರ್ಮುಹುಃ |
ಉತ್ಥಾಯ ಪ್ರಣತಾ ಭೂತ್ವಾ ಚೇದಂ ಪೃಚ್ಛತಿ ಭೈರವೀ || ೩ ||

ಶ್ರೀಭೈರವೀ -
ಭಗವನ್ ಕರುಣಾಂಬೋಧೇ ಸರ್ವಾಗಮವಿಶಾರದ |
ತ್ವತ್ಪ್ರಸಾದಾನ್ಮಯಾ ಸರ್ವಾಃ ಶ್ರುತಾ ವಿದ್ಯಾಃ ಸುರೇಶ್ವರ || ೪ ||

ಇದಾನೀಂ ಶ್ರೋತುಮಿಚ್ಛಾಮಿ ಬಾಲಾಂ ತ್ರಿಪುರಸುಂದರೀಮ್ |
ದಯಾಸ್ತಿ ಯದಿ ಮೇ ದೇವ ವದ ವಿದ್ಯಾಂ ಮಹೇಶ್ವರ || ೫ ||

ಶ್ರೀಭೈರವಃ -
ಶೃಣು ದೇವಿ ! ಪ್ರವಕ್ಷ್ಯಾಮಿ ಪಂಚಾಂಗಂ ಸಾಧಕೇಷ್ಟದಮ್ |
ಪಟಲಂ ಪದ್ಮತಿಂ ವರ್ಮ ತಥಾ ನಾಮ್ನಾಂ ಸಹಸ್ರಕಮ್ || ೬ ||

ಸ್ತವರಾಜಂ ಮಹಾದೇವಿ ಶೃಣುಷ್ವೈಕಾಗ್ರಮಾನಸಾ |
ಶ್ರೀಬಾಲಾ ಪರಮೇಶಾನೀ ಭುಕ್ತಿಮುಕ್ತಿಪ್ರದಾಯಿನೀ || ೭ ||

ರಾಜ್ಯಂ ದೇಯಂ ಶಿರೋ ದೇಯಂ ಗೃಹಂ ಲಕ್ಷ್ಮೀಯುತಂ ತಥಾ
ಸರ್ವಂ ದೇಯಂ ಮಹಾದೇವಿ ನ ದೇಯಮಿದಮುತ್ತಮಮ್ || ೮ ||

ಅಸ್ಯಾ ವಿದ್ಯಾಯಾಃ ಸದೃಶೀ ವಿದ್ಯಾ ನಾನ್ಯಾ ಕಲೌ ಯುಗೇ |
ಶ್ರೀಬಾಲಾತ್ರಿಪುರಾವಿದ್ಯಾ ಶೀಘ್ರಂ ಸಿದ್ಧಿಪ್ರದಾ ಸ್ತೌತಾ || ೯ ||

ದೇಯಾ ಶಿಷ್ಯಾಯ ಶಾಂತಾಯ ಗುರುಭಕ್ತಿರತಾಯ ಚ |
ನಾಭಕ್ತಾಯ ಪ್ರದಾತವ್ಯಾ ವಿದ್ಯೇಯಂ ಪರಮೇಶ್ವರಿ || ೧೦ ||

ಮಂತ್ರೋದ್ಧಾರಂ ತಥಾ ಯಂತ್ರಂ ಪ್ರಸ್ತಾರಂ ಧ್ಯಾನಮೇವ ಚ |

ಪ್ರಯೋಗಾನ್ ಸಂಪ್ರವಕ್ಷ್ಯಾಮಿ ದೇವದೇವ್ಯಾ ಮಹೇಶ್ವರಿ || ೧೦ ||

ಪ್ರಥಮಂ ಶ್ಲೋಕಂ ದೇವೇಶಿ ಮಂತ್ರೋದ್ಧಾರಂ ಫಲಪ್ರದಮ್ |
ಗೋಪನೀಯಂ ಪ್ರಯತ್ನೇನ ಯೇನ ಸಿದ್ಧಿಃ ಪ್ರಜಾಯತೇ || ೧೧ ||

ವಾಗ್ಭವಂ ಕಾಮರಾಜಶ್ಚ ಶಕ್ತಿಮಧ್ಯೇನಭಿಧಂ ನ್ಯಸೇತ್ |
ನಮೋಽಂತೇ ದೇವಿ ಬಾಲಾಯಾ ಮಂತ್ರೋದ್ಧಾರಂ ಚಾಷ್ಟವರ್ಣಕಃ || ೧೨ ||

ನಾಪಿ ವಿಘ್ನೋ ನ ವಾ ಶೌಚೋ ನ ವಾರನಿಯಮಸ್ತಥಾ |
ಸ್ವಯಂ ಸಿದ್ಧೋ ಮಹಾದೇವಿ ಮಂತ್ರರಾಜಃ ಕಲೌ ಯುಗೇ || ೧೩ ||

ದಕ್ಷಿಣಾಮೂರ್ತಿಪಂಕ್ತ್ಯಾ ಚ ಮುನಿಶ್ಚಂದಃ ಕ್ರಮಾತ್ ಸ್ಮೃತಮ್ |
ದೇವತಾ ತ್ರಿಪುರಾ ಬಾಲಾ ಆದ್ಯಂತೇ ಬೀಜಶಕ್ತಿಕೇ || ೧೪ ||

ಕ್ಷೀಂ ಕೀಲಕಂ ಸಮಾದಿಷ್ಟಂ ಧರ್ಮಕಾಮಾರ್ಥಮುಕ್ತಯೇ |
ಶಿರಸಿ ವದನೇ ದೇವಿ ಹೃದಯೇ ಗುಹ್ಯದೇಶಕೇ || ೧೫ ||

ಪಾದಯೋರ್ನಾಭಿಕಮಲೇ ಸರ್ವಾಂಗೇ ಚ ತಥಾ ನ್ಯಸೇತ್ |
ಋಷ್ಯಾದಿಕಂ ಮಹಾದೇವಿ ಕುರ್ಯಾನ್ಯಾಸವಿಕಲ್ಪನಾಮ್ || ೧೬ ||

ಕರನ್ಯಾಸಂ ಷಡಂಗಂ ಚ ಬೀಜೈಃ ಕುರ್ಯಾನ್ಮಹೇಶ್ವರಿ |
ಅಸ್ಯಾ ಧ್ಯಾನಂ ಪ್ರವಕ್ಷ್ಯಾಮಿ ಸಾಧಕಾನಾಂ ಹಿತಪ್ರದಮ್ || ೧೭ ||

ರಕ್ತಾಂಬರಾಂ ಚಂದ್ರಕಲಾವತಂಸಾಂ ಸಮುದ್ಯದಾದಿತ್ಯನಿಭಾಂ ತ್ರಿನೇತ್ರಾಮ್ |
ವಿದ್ಯಾಕ್ಷಮಾಲಾಭಯದಾನಹಸ್ತಾಂ ಧ್ಯಾಯಾಮಿ ಬಾಲಾಮರುಣಾಂಬುಜಸ್ವಾಮ್ ||
೧೮ ||

ಇತಿ ಧ್ಯಾತ್ವಾ ಮಹಾದೇವೀಂ ಜಪೇನ್ಮತ್ರಂ ಸುಸಿದ್ಧದಮ್ |
ಲಕ್ಷತ್ರಯಂ ಪುರಶ್ಚರ್ಯಾವಿಧೌ ಸಾಧಕಸತ್ತಮಃ || ೧೯ ||

ಅಥ ವಕ್ಷ್ಯಾಮಿ ದೇವೇಶಿ ಯಂತ್ರೋದ್ಧಾರಂ ಸುದುರ್ಲಭಮ್ |
ಸಾಧಕಸ್ಯ ಮಹಾದೇವ್ಯಾ ಭುಕ್ತಿಮುಕ್ತಿಫಲಪ್ರದಮ್ || ೨೦ ||

ಬಿಂದುತ್ರಿಕೋಣವಸು(ರಸ)ಕೋಣಕನಾಗಪತ್ರವೃತ್ತತ್ರಯಾಂಚಿತಮಹೀಸದನತ್ರಯಂ
ಚ
ಬಾಲಾದಿಚಕ್ರಮಿದಮಾರ್ತಿಹರಂ ಗಿರೀಶೇ ಬ್ರಹ್ಮೇಂದ್ರವಿಷ್ಣುನಮಿತಂ ಗದಿತಂ ಮಯಾ
ತೇ ||

ಏವಂ ವಿಲಿಖಿತೇ ಯಂತ್ರೇ ಪೀಠಶಕ್ತೀಃ ಪ್ರಪೂಜಯೇತ್ |
ಇಚ್ಛಾಜ್ಞಾನಕ್ರಿಯಾಶ್ಚೈವ ಕಾಮಿನೀ ಕಾಮದಾಯಿನೀ || ೨೧ ||

ರತೀ ರತಿಪ್ರಿಯಾನಂದಾ ಮನೋನ್ಮನ್ಯಪಿ ಚಾಂತಿಮಾ |
 ಪೀಠಶಕ್ತಿರಿಮಾ ಇಷ್ಟಾಪಿ ಪೀಠಂ ತನ್ಮನುನಾ ದಿಶೇತ್ || ೨೪ ||
 ವ್ಯೋಮಪರ್ವತತಾರ್ತೀಯಂ ಸದಾಶಿವಮಹಾಪದಮ್ |
 ಪೀಠಪದ್ಮಾಸನಾಯಾಂತೇ ನಮೋಽಂತಃ ಪೀಠಮಂತ್ರಕಃ || ೨೫ ||
 ಷೋಡಶಾರ್ಣವಸ್ತತೋ ಮೂರ್ತೌ ಕ್ಲೃಪ್ತಾಯಾಂ ಮೂಲಮಂತ್ರತಃ |
 ಆವಾಹ್ಯ ಪೂಜಯೇದ್ವೇವೀಮುಪಚಾರೈಃ ಪೃಥಗ್ವಿಧೈಃ || ೨೬ ||
 ದೇವೀಮಿಷ್ಟಾಪಿ ಮಧ್ಯಯೋನೌ ತ್ರಿಕೋಣೇ ಮತಿಪೂರ್ವಕಮ್ |
 ವಾಮಕೋಣೇ ರತಿಂ ದಕ್ಷೇ ಪ್ರೀತಿಮಗ್ರೇ ಮನೋಭವಾಮ್ || ೨೭ ||
 ಯೋನ್ಯಾಂ ತು ವಹ್ನಿಕೋಣಾದಾವಂಗಾನಿ ಪರಿಪೂಜಯೇತ್ |
 ಮಧ್ಯಯೋನ್ಯಾಂ ಬಹಿಃ ಪೂರ್ವದಿಕ್ಷು ಚಾಗ್ರೇ ಸ್ಮರಾನಪಿ || ೨೮ ||
 ಬಾಣದೇವೀಸ್ತದ್ವದೇವ ಶಕ್ತಿರಷ್ಟಾಸು ಯೋನಿಷು |
 ಸುಭಗಾಖ್ಯಾ ಭಗಾ ಪಶ್ಚಾತ್ತೈತೀಯಾ ಭಗಸರ್ಪಿಣೀ || ೨೯ ||
 ಭಗಮಾಲಾ ತಥಾನಂಗಾದ್ಯಾನಂಗಕುಸುಮಾ ಪರಾ |
 ಅನಂಗಮೇಖಲಾನಂಗಮದನೇತ್ಯಷ್ಟಶಕ್ತಯಃ || ೩೦ ||
 ಪದ್ಮಕೇಸರಗಾ ಬ್ರಾಹ್ಮೀಮುಖಾಃ ಪತ್ರೇಷು ಭೈರವಾಃ |
 ದಲಾಗ್ರೇಽಪ್ಯಷ್ಟ ಪೀಠಾನಿ ಕಾಮರೂಪಾಖ್ಯಮಾದಿಮಮ್ || ೩೧ ||
 ಮಲಯಂ ಕೌಲಗಿಯಾರ್ಖ್ಯಂ ಚೌಹಾರಾಖ್ಯಂ ಕುಲಾಂತಕಮ್ |
 ಜಾಲಂಧರಂ ತಥೌಡ್ಯಾಣಂ ದೇವಕೂಟಮಥಾಷ್ಟಮಮ್ || ೩೨ ||
 ಭೂಗೃಹೇ ಚ ಧರಾದಿಕ್ಷು ಹೇರುಕಂ ತ್ರಿಪುರಾಂತಕಮ್ |
 ವೇತಾಲಮಗ್ನಿಜಿಹ್ವಂ ಚ ಕಾಲಾಂತಕಕಪಾಲಿನೌ || ೩೩ ||
 ಏಕಪಾದಂ ಭೀಮರೂಪಂ ಮಲಯಂ ಹಾಟಕೇಶ್ವರಮ್ |
 ಶಕ್ರಾದ್ಯಾನಾಯುಧೈಃ ಸರ್ವೈಃ ಸ್ವಸ್ವದಿಕ್ಷು ಸಮರ್ಚಯೇತ್ || ೩೪ ||
 ತದ್ವಹ್ನಿದಿಕ್ಷು ವಟುಕಂ ಯೋಗಿನೀಃ ಕ್ಷೇತ್ರಪಾಲಕಮ್ |
 ಗಣೇಶಂ ವಿದಿಶಾಸು ವೈ ವಸೂನ್ ಸೂರ್ಯಂ ಶಿವಂ ತಥಾ || ೩೫ ||
 (ಸರ್ವಭೂತಾನ್ ಸಮಭ್ಯರ್ಚ್ಯ ಪೂಜಯೇದಾಯುಧಾಂಸ್ತಥಾ) |
 ಬಾಲಾಂ ಮಧ್ಯೇ ವಿಭಾವ್ಯಾದೌ ಕಾಮೇಶ್ವರಾಂಕಮಧ್ಯಗಾಮ್ || ೩೬ ||
 ಮಕಾರೈಃ ಪಂಚಭಿಃ ಕೌಲಃ ಕೌಲಾಚಾರಪರಾಯಣಃ |
 ಸಂಪೂಜಯೇನ್ಮಹಾದೇವಿ ಸಾಧಕೋ ಮಂತ್ರಸಾಧಕಃ || ೩೭ ||

ಬಿಂದೌ ಗಂಧಾಕ್ಷತೈಃ ಪುಷ್ಪೈರ್ಧೂಪದೀಪಾದಿತರ್ಪಣೈಃ |
ಲಯಾಂಗಮಿದಮಾಖ್ಯಾತಂ ಪ್ರಯೋಗಾನ್ ಶೃಣು ಪಾರ್ವತಿ || ೨೮ ||

ಯಾನ್ ವಿಧಾಯ ಮನುಃ ಶೀಘ್ರಂ ಸಿದ್ಧಿಭಾಗ್ಯವತಿ ಧ್ರುವಮ್ |
ಸ್ತಂಭನಂ ಮೋಹನಂ ಚೈವ ಮಾರಣಾಕರ್ಷಣೇ ತಥಾ || ೨೯ ||

ವಶೀಕಾರಂ ತಥೋಚ್ಚಾಟಂ ಶಾಂತಿಕಂ ಪೌಷ್ಟಿಕಂ ತಥಾ |
ಏತತ್ಸಾಧನಮಾಚಕ್ಷೇ ಸಾರಭೂತಂ ಮನೋಃ ಪ್ರಿಯೇ || ೩೦ ||

ಅದೇಯಂ ದೇವ್ಯಭಕ್ತಾಯ ಗೋಪ್ಯಂ ಗುಹ್ಯತಮಃ ಪಶೋಃ |
೧. ಪ್ರತಿಪದ್ಧಿವಸೇ ದೇವಿ ! ಸ್ನಾತ್ವಾ ಕೃತ್ವಾಹಿಂಕೀಂ ಕ್ರಿಯಾಮ್ || ೩೧ ||

ಮಧ್ಯಾಹ್ನೇ ನಿರ್ಜನಂ ಗತ್ವಾ ಯಥಾವದಯುತಾವಧಿ |
ಹೋಮೋ ದಶಾಂಶತಃ ಕಾರ್ಯೋ ಘೃತಪಾಯಸಬಹರ್ಷಕೈಃ || ೩೨ ||

ಸಂತರ್ಪ್ಯ ದೇವತಾಃ ಸದ್ಯಃ ಸ್ತಂಭನಂ ಜಾಯತೇ ಧ್ರುವಮ್ |
ರಾಜಸೂರ್ಯೇಂದುವಾತಾನಾಂ ದಸ್ಯುವಾದಿಮುಖೇಷು ಚ || ೩೩ ||

೨. ದರ್ಶೇ ಸಾಯಂ ಶ್ರುಶಾನೇ ತು ಜಪೇದುಲೂಕವಿಷ್ವರಃ |
ಅಯುತಂ ತದ್ವಶಾಂಶೇನ ಹೋಮಂ ಸರ್ಪಿಸ್ಸುರಾನ್ವಿತೈಃ || ೩೪ ||

ಭೂತಾಖ್ಯೇ ವಾಸರೇ ದೇವಿ ಗತ್ವಾ ಪ್ರೇತಾಲಯಂ ನಿಶಿ || ೩೫ ||
ಚಿತಾಗ್ರೇ ಸಂಜಪೇದ್ವಿದ್ಯಾಂ ವೀರೇಂದ್ರಃ ಷೋಡಶಾಕ್ಷರೀಮ್ |

ಅಯುತಂ ಚ ಹುನೇನ್ಮಂತ್ರೀ ಚಿತಾಗ್ನಿ ಘೃತಗುಗ್ಗುಲಮ್ || ೩೬ ||
ಚಂಡಾಲಕೇಶಸಹಿತಂ ಮ್ನಿಯತೇ ರಿಪುರುತ್ಸಟಃ |

೩. ಅಷ್ಟಾಮ್ಯಾಂ ಶುಕ್ಲಪಕ್ಷೇ ತು ಜಪೇದ್ರಹಸಿ ಸಾಧಕಃ || ೩೭ ||
ಅಯುತಂ ಮೂಲವಿದ್ಯಾಯಾ ಧ್ಯಾತ್ವಾ ಕಾಂತಾಂ ಮನೋಗತಾಮ್ |

ಹೋಮೋ ದಶಾಂಶತಃ ಸರ್ಪಿರ್ಲಾಕೃಪುಷ್ಪವತೀರಜಃ || ೩೮ ||
ಕರೀರಪೂಲಗೋಧೂಮೈಃ ಸ್ತ್ರೀಣಾಮಾಕರ್ಷಣಂ ಭವೇತ್ |

೪. ನವಮ್ಯಾಂ ಸಾಧಕಃ ಸ್ನಾತ್ವಾ ಕೃತ್ವಾ ಕರ್ಮಾಹಿಂಕೀಂ ಪ್ರಿಯೇ || ೩೯ ||
ಅಯುತಂ ಘೃತಮತ್ಸಾಂಡಪದ್ಮಮುಕ್ತೈಣರೋಮಭಿಃ |

ಹೋಮೋ ವಿಧೇಯೋ ವರೀಶೈರ್ವಾಸವೋ ದಾಸತಾಂ ವ್ರಜೇತ್ || ೪೦ ||
೫. ಚತುರ್ಥ್ಯಾಂ ಕೃಷ್ಣಪಕ್ಷೇ ತು ಜಪೇಚ್ಚಂದ್ರೋದಯೇ ಶಿವೇ |

ನದೀತೀರೇ ಮನುಂ ವೀರೋಽಯುತಂ ಶೀರ್ಷಾಸನಸ್ಥಿತಃ || ೪೧ ||

ದಶಾಂಶೇನ ಹುನೇತ್ತತ್ರ ಘೃತನೀಲೋತ್ಪಲತ್ವಚಃ |

ಲವಂಗಮರಿಚಾಮ್ನಾದೀನ್ ರಿಪೋರುಚ್ಛಾಟನಂ ಭವೇತ್ || ೫೧ ||

೭. ಪಂಚಮ್ಯಾಂ ನಿಶಿ ದೇವೇಶಿ ಜಪೇದಯುತಸಂಖ್ಯಯಾ |

ಹುನೇದ್ವಶಾಂಶತಃ ಸರ್ಪಿರ್ಮತ್ಸ್ಯಮತ್ಸ್ಯಾಂಡಖರ್ಪರಾನ್ || ೫೨ ||

ಮಹಾಮಯಮಹಾಭೀತಿ-ಮಹೋಪದ್ರವಶಾಂತಯೇ |

೮. ಮಹಾಷ್ಟಮ್ಯಾಂ ನರಃ ಸ್ನಾತ್ವಾ ಪೀಠೇ ಶ್ರೇಷ್ಠೇ ದಶಾಧಿಕಾಮ್ || ೫೩ ||

ವೀರೋ ದಶಾಂಕಸಾಹಸ್ರೀಂ ಹುನೇತ್ತತ್ರ ದಶಾಂಶತಃ |

ಘೃತಖರ್ಜೂರಮೃದ್ವೀಕಾ -ನಾಘವಲ್ಲೀದಲಸೃಜಃ || ೫೪ ||

ಛಾಗಮಾಂಸಂ ಸರಕ್ತಂ ಚ ಮಹಾಪುಷ್ಟಿಃ ಪ್ರಜಾಯತೇ |

ಇದಂ ರಹಸ್ಯಮಾಖ್ಯಾತಂ ಸರ್ವತತ್ತ್ವನಿರೂಪಣಮ್ || ೫೫ ||

ಸರ್ವಸ್ವಂ ಮಮ ದೇವೇಶಿ ರಹಸ್ಯಂ ಗೋಪಯೇತ್ಸಲೌ |

ಸೂರ್ಯಾದಿವಾರೇಷು ಜಪೈರ್ದಶಸಾಹಸ್ರಸಂಖ್ಯಕೈಃ || ೫೬ ||

ಸರ್ವಸಿದ್ಧಿಮವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ |

ಇತ್ಯೇಷ ಪಟಲೋ ದಿವ್ಯಃ ಸ್ನೇಹಾತ್ ತವ ಪ್ರಕಾಶಿತಃ |

ಗೋಪ್ಯಾದ್ಗೋಪ್ಯೋ ಗೋಪ್ಯತರೋ ಗೋಪನೀಯಃ ಸ್ವಯೋನಿವತ್ || ೫೭ ||

ಇತಿ ಶ್ರೀಮದ್ಬ್ರಹ್ಮಯಾಮಲಾಂತರ್ಗತಂ ಶ್ರೀಬಾಲಾಪಟಲಂ ಸಂಪೂರ್ಣಮ್ |

Proofread by PSA Easwaran



Shri Bala Patalam

pdf was typeset on March 22, 2020



Please send corrections to sanskrit@cheerful.com

